

रतन इंडस्ट्रीज़ ने वी.के.आई. में औद्योगिक भूखंड पर बना दिया 'अवैध' वेयर हाऊस

रीको प्रशासन ने बीते 10 महीने में फैक्ट्री मालिक को 2 नोटिस तो थमाये, लेकिन कार्रवाई करने की जहमत न उठाई



अवैध निर्माण की 20 सितंबर 2021 की निर्माणाधीन तस्वीर।



वीकेआई स्थित औद्योगिक भूखंड संख्या एस.पी. 818 (II) 3-4 पर बना अवैध वेयर हाऊस।

-कार्यालय संवाददाता-
जयपुर । राजस्थान स्टेट इंडस्ट्रीयल डवलपमेंट एंड इन्वेस्टमेंट कॉर्पोरेशन लि. (रीको) के अफसरों ने राजधानी जयपुर के वीकेआई एरिया में औद्योगिक भूखंड पर मिलीभगत का 'अवैध' वेयर हाऊस (गोदाम) बनवा दिया।
रतन इंडस्ट्रीज़ ने औद्योगिक भूखंड संख्या एस.पी. 818 (II) 3 व 4 की जमीन पर अवैध वेयर हाऊस कॉम्प्लेक्स तैयार कर दिया। रीको प्रशासन ने बीते 10 महीने में मात्र 2 बार रतन इंडस्ट्रीज़ के मालिक

गिरिराज पुगलिया को नोटिस थमाकर अवैध वेयर हाऊस को हटाने के चेतावनी तो दी, लेकिन अभी तक कार्रवाई करने की जहमत नहीं उठाई।
दरअसल आरटीआई कार्यकर्ता युनुस चौपदार ने 20 सितंबर 2021 को रीको के वरिष्ठ उपमहाप्रबंधक को शिकायती पत्र के साथ अवैध निर्माण की फोटोज भेजी थी। इस शिकायत में उन्होंने कहा था कि वीकेआई में रोड नं. 14 पर रतन इंडस्ट्रीज़ ने फैक्ट्री की जमीन पर पुराने औद्योगिक निर्माण को ध्वस्त कर वहां अवैध वेयर हाऊस कॉम्प्लेक्स

बनाना शुरू कर दिया है। इस शिकायत के बाद रीको प्रशासन का दावा है कि 24 नवंबर 2021 को पहली बार रतन इंडस्ट्रीज़ के मालिक गिरिराज पुगलिया को नोटिस जारी किया। जिसका फैक्ट्री मालिक ने कोई जवाब नहीं दिया। इसके बाद जब लगातार अवैध कॉम्प्लेक्स की शिकायतें आई तो दुबारा 25 मई 2022 को रतन इंडस्ट्रीज़ को नोटिस जारी किया। मजेदार बात है कि रीको के वरिष्ठ उपमहाप्रबंधक महेन्द्र सिंह ने मेसर्स रतन इंडस्ट्रीज़ के मालिक गिरिराज पुगलिया को दिये दोनों नोटिस में माना कि औद्योगिक

भूखंड पर रीको की हस्तांतरण और लीज डीड की शर्तों के विपरीत जाकर वेयर हाऊस बनाया गया है। इसके बावजूद उन्होंने अवैध वेयर हाऊस पर कार्रवाई नहीं की। इसका नतीजा यह हुआ कि फैक्ट्री मालिक ने पिछले 10 महीने में यह अवैध वेयर हाऊस (गोदाम) बनाकर तैयार कर लिया।
जब युनुस चौपदार ने 7 जून को सूचना के अधिकार के नियम के तहत रीको प्रशासन से फैक्ट्री मालिक पर की गई कार्रवाई को रतन इंडस्ट्रीज़ के मालिक गिरिराज पुगलिया को दिये दोनों नोटिस में माना कि औद्योगिक

वरिष्ठ उपमहाप्रबंधक (रीको) महेन्द्र सिंह ने मेसर्स रतन इंडस्ट्रीज़ के मालिक गिरिराज पुगलिया को दिये नोटिस में माना है कि औद्योगिक भूखंड पर हस्तांतरण और लीज डीड की शर्तों के विपरीत वेयर हाऊस बनाया गया है।
मजेदार बात यह है कि आरटीआई कार्यकर्ता ने 20 सितंबर 2021 को रीको प्रशासन को निर्माणाधीन बिल्डिंग की फोटो और शिकायती पत्र भेजा था। फिर भी अफसरों ने बीते 10 महीने में अवैध इमारत बनवा दी।

नोटिस में भी 25 मई 2022 की डिटेल्स हैं। ऐसे में अब इन नोटिसों की सत्यता पर सवाल उठने लगे हैं। युनुस चौपदार का आरोप है रीको प्रशासन ने सिर्फ उन्हें गुमराह करने के लिए रतन इंडस्ट्रीज़ को नोटिस की सत्यापित प्रतिलिपि भेजी है। इस पर संशय इसलिए है क्योंकि नोटिस में सिर्फ तारीख और डिस्टेंस नंबर अलग-अलग है, बाकी सब कुछ अक्षरशः है।

दक्षिण के गायकों ने राम-कृष्ण-हरि से जगाई भक्ति लौ

जयपुर । मुंबई की प्रमुख संस्था पंचम निपाद की ओर से शनिवार को जयपुर शहर में पहली बार बोलवावा विद्वत् अभंग वाणी संगीत समारोह यहां महाराणा प्रताप ऑडिटोरियम में हुआ। समारोह में दक्षिण भारत के नामी गायक जयतीर्थ मेडंडी और रंजनी-गायत्री ने बेहतरीन अभंग गानों के जरिए संगीत प्रेमियों का दिल जीत लिया। तीनों कलाकारों ने इस मौके पर 12वीं शताब्दी के महाराष्ट्र और कर्नाटक के नामदेव, तुकाराम, ज्ञानेश्वर और बहिन बाई जैसे संतों के लिखे गए अभंगों की संगीतमयी प्रस्तुति दी। अभंग का अर्थ ईश्वर की स्तुति में लिखी गई काव्यात्मक रचनाएं हैं।

शादी का झांसा देकर युवती से दुष्कर्म किया

जयपुर (कासं)। मुहाना थाना इलाके में एक युवती से देहशोषण का मामला सामने आया है। पुलिस के अनुसार मूलतया भीलवाड़ा जिला निवासी 23 वर्षीया युवती इलाके में किराए से कमरा लेकर प्रतियोगी परीक्षाओं की तैयारी कर रही है। इस दौरान जनवरी 2020 में साथ में कोचिंग में पढाई के दौरान आनंद कुमार सोनी से जान पहचान हुई थी। आरोप है आनंद ने शादी का झांसा देकर दुष्कर्म किया और तभी से वह देहशोषण करता आ रहा है। कुछ समय पहले उसने शादी से इंकार कर दिया। पुलिस मामले दर्ज कर जांच में जुटी है। वहीं मालवीय नगर थाना पुलिस ने एक ज़ीरो नंबरी

भाजपा विधायक दल की बैठक आज, कल होगा राष्ट्रपति चुनाव

जयपुर । भाजपा मुख्यालय पर में रविवार को विधायक दल की बैठक का आयोजन भाजपा मुख्यालय में किया जाएगा। ये बैठक सुबह 11 बजे बुलाई गई है। इस बैठक में राष्ट्रपति चुनाव के मतदान को लेकर रणनीति बनाई जाएगी। साथ ही राष्ट्रपति चुनाव के मतदान का प्रशिक्षण भी दिया जाएगा। अगले दिन 18 जुलाई को राष्ट्रपति चुनाव के लिए विधानसभा में मतदान होगा, जिसमें सभी विधायकों को उपस्थित रहना होगा। देश में पहली बार आदिवासी महिला द्रौपदी मुर्मू को एनडीए ने राष्ट्रपति पद का उम्मीदवार बनाया है। ऐसे में भाजपा उनके समर्थन में वोटिंग का सभी दलों के विधायकों को आह्वान कर रही है।

टाइपिंग टेस्ट के दौरान डमी अभ्यर्थी पुलिस के हथ्थे चढ़ा

जयपुर (कासं)। राष्ट्रीय आयुर्वेद संस्थान (एनआईए) की परीक्षा में डमी अभ्यर्थी बिठाकर परीक्षा पास करने वाले युवक को टाइपिंग टेस्ट के दौरान सुभाष चौक थाना पुलिस ने दबोचा है। थानाधिकारी जयप्रकाश पुनिया ने बताया गिरफ्तार आरोपित सचिन (21) रेवारी मोहल्ला, गोहाना जिला सोनीपत हरियाणा का रहने वाला है। आरोपित ने 22 मई को राष्ट्रीय आयुर्वेद संस्थान की तरफ से आयोजित कनिष्ठ लिपिक भर्ती परीक्षा में डमी अभ्यर्थी बिठाया था। परीक्षा में वह पास हो गया। शुक्रवार को टाइपिंग टेस्ट के लिए आरोपित आया तो

ट्रॉली बैग से निकला दो किलो से ज्यादा सोना, यात्री गिरफ्तार

जयपुर (कासं)। जयपुर एयरपोर्ट पर कस्टम विभाग ने ट्रॉली बैग में छिपाकर लाया 2 किलो 170 ग्राम से ज्यादा का सोना जब कार यात्री को गिरफ्तार किया है। इसकी बाजार कीमत 1.12 करोड़ रुपए से ज्यादा है। युवक को सऊदी अरब के रियाद एयरपोर्ट पर परिचित ने ट्रॉली बैग दिए थे। बैग जयपुर लाने के बदले युवक का एयर टिकट करवाया गया था।
कस्टम के असिस्टेंट कमिश्नर भारत भूषण ने बताया कि आरोपी युवक बोकानेर जिले का रहने वाला है। वह सऊदी अरब के रियाद में मजदूरी करता है। पिछले साल सितंबर में ही वह रियाद वापस आया था। उसने बताया कि शुक्रवार इंडिया आते समय रियाद एयरपोर्ट पर ही उसके एक परिचित ने दो ट्रॉली बैग दिए थे। उसने कहा था कि ये बैग जयपुर एयरपोर्ट के बाहर उसका परिचित उससे ले लेगा, जिसके बदले उसने एयर टिकट भी करवाकर

साार-समाचार

तीज महोत्सव के पोस्टर का विमोचन



जयपुर । गणगौर महिला ग्रुप द्वारा 23 जुलाई को आयोजित किए जाने वाले तीज महोत्सव के पोस्टर का विमोचन यहाँ न्यू सांगानेर रोड स्थित एक रेस्टोरेंट में किया गया। कार्यक्रम के सहभागी ऑटोएक्जिम प्रा. लि. के महाप्रबंधक हंसराज धवल और ब्रूलोजी कैफे के प्रॉप्राइटर आयुष कल्ला ने पोस्टर का विमोचन किया। गणगौर महिला ग्रुप की संस्थापक सुशीला भारती और कोर्मेन्बर जया कल्ला और दिव्या भारती ने भी पोस्टर का विमोचन किया। गणगौर महिला ग्रुप की संस्थापक सुशीला भारती ने बताया कि 23 जुलाई को रिमझिम सावन री तीज नाम से होने वाले तीज महोत्सव में करीब 70 महिलायें राजस्थानी लोक नृत्य और गीत प्रस्तुत करेंगी। इस अवसर पर सर्वश्रेष्ठ राजपूती और लहंगा-चुनी पोशाक प्रतियोगिता आयोजित की जाएगी। सबसे खूबसूरत पोशाक-लहरिया या लहंगा चुनी में सजी-धजी महिला को "रूपाली तीज" का खिताब प्रदान किया जाएगा।

राजू मंगोड़ीवाला प्रदेश संयोजक बने

जयपुर । प्रतिवर्ष विदेशी धरती पर भारतीय स्वतन्त्रता दिवस मनाने की परम्परा व अन्तर्राष्ट्रीय मीटिंग के क्रम में इस बार 12 अगस्त से 18 अगस्त तक अखिल भारतीय वैश्य महासम्मेलन का 11 वां अन्तर्राष्ट्रीय सम्मेलन सिंगापूर में राष्ट्रीय अध्यक्ष व पूर्व सांसद डॉ. गिरिश कुमार संधी की अध्यक्षता में आयोजित होगा। सिंगापूर में स्वतन्त्रता दिवस के साथ ही अखिल भारतीय वैश्य महासम्मेलन की अन्तर्राष्ट्रीय मीटिंग, व्यापारिक सम्मेलन व क्रूज भ्रमण का कार्यक्रम भी सम्मिलित रहेगा। अन्तर्राष्ट्रीय मीटिंग की व्यवस्थाओं हेतु अखिल भारतीय वैश्य महासम्मेलन, राजस्थान का प्रदेश संयोजक वरिष्ठ समाजसेवी व जयपुर ज्वैलर्स एसोसिएशन के संयुक्त सचिव राजू मंगोड़ीवाला को बनाया गया है। पूर्व में भी सामाजिक कार्यों की श्रृंखला में विभिन्न कार्यक्रम आपके कुशल नेतृत्व में सम्पन्न हुये।

मेडिकल लैबोरेट्री प्रोफेशनल सप्ताह आज से

जयपुर (कासं)। आईसीएमएलए के वार्षिक "मेडिकल लैबोरेट्री प्रोफेशनल सप्ताह 17 जुलाई से 23 जुलाई तक सभी सरकारी और अर्धसरकारी एवं निजी क्षेत्र के सभी अस्पतालों, लैबोरेट्री डायग्नोस्टिक सेंटर आदि में मनाया जाएगा। इस सप्ताह में होने वाले विभिन्न कार्यक्रम जैसे कांफ्रेंस के बारे में जागरूकता अभियान, वृक्षारोपण या शिबिर, ब्लड शुगर एवं हीमोग्लोबिन की जांच एवं मरीजों को फल वितरण जैसे कार्यक्रम आयोजित किए जाएंगे। इस बार की थीम नेशनल कमीशन ऑफ एलाइड हेल्थ केयर एक्ट 2021 के निर्माण की शुरुआत एवं इसके भविष्य की रूपरेखा के बारे में रखकर ली गई है और संपूर्ण देश में एलाइड हेल्थकेयर बिल को लागू करने के प्रयास जारी हैं। आईसीएमएलएएस राजस्थान स्टेट ब्रांच के महासचिव राजेश कुमार शर्मा ने बताया कि राजस्थान राज्य में भी एलाइड हेल्थकेयर बिल के अंतर्गत बनने वाले 4 बॉर्ड के बारे में सरकार को पत्र लिखा गया है और जल्द ही सरकार इसे लागू करें।

बदमाशों ने किया युवक पर हमला

जयपुर । मुरलीपुरा इलाके में आधा दर्जन बदमाशों ने एक युवक पर जानलेवा हमला कर दिया। गंभीर हालत में उसे अस्पताल में भर्ती कराया गया है। थानाधिकारी देवेंद्र सिंह ने बताया पीडित दीपक सिंह राजपूत निवासी रोड नंबर-5, मुरलीपुरा और आरोपी मोहित कुमार के बीच इंस्ट्राम्प पर लडनकी को लेकर विवाद चल रहा है। मोहित ने दीपक को लडकी से बात करने से मना किया था। वह नहीं माना तो 14 जुलाई को दोपहर श्याम मंदिर के पास एक सलून के बाहर खड़े दीपक पर मोहित और उसके साथियों ने चाकू सरियों से हमला बोल दिया। आरोपी उसे लहलुहाल हालत में छोड़कर मौके से फरार हो गए। पीडित के दोस्तों ने उसे निजी अस्पताल में भर्ती कराया, जहाँ से उसे सप्ताह मान सिंह अस्पताल में भर्ती कराया गया है। पुलिस पीडित के वयानों के आधार पर मुद्दकमा दर्ज कर आरोपियों की तलाश में जुटी है।

गांवों को ओडीएफ प्लस बनाने पर चर्चा

जयपुर । स्वच्छ भारत मिशन ग्रामीण के अंतर्गत 13 जिलों के मुख्य कार्यकारी अधिकारी एवं विकास अधिकारी, जिला प्रभारी, जिला परियोजना समन्वयक, ब्लॉक समन्वयक एवं अन्य अधिकारियों के लिए एक दिवसीय आयुषीकरण कार्यशाला का आयोजन इंदिरा गांधी पंचायती राज एवं ग्रामीण विकास संस्थान, जयपुर में शनिवार को किया गया। कार्यशाला में नवीन जैन, शासन सचिव, पंचायती राज द्वारा विशेष मॉडल द्वारा गांवों को ओडीएफ प्लस विलेज बनाने की विस्तृत क्रियाविधि प्रस्तुत की गई। गांवों को ओडीएफ प्लस बनाने हेतु ठोस एवं ताल कचरा प्रबंधन पर अन्य विषय विशेषज्ञों द्वारा भी जानकारी दी गयी। कार्यशाला को संचरेश नायक, निदेशक स्वच्छ भारत मिशन (ग्रामीण) राजस्थान, ऋषभ हेमानी विषय विशेषज्ञ (यूनिसेफ) ने भी संबोधित किया। महेश कोडगैर, प्राथम मूल संस्था द्वारा विलेज सेनेटोरियन प्लान पर जानकारी दी गई। उमा शंकर पाण्डेय, डीडीई-स्वच्छएस भारत प्रसारक, द्वारा एफएफसी के अंतर्गत स्वच्छ भारत मिशन के लिए प्रावधानों की जानकारी दी गई।

सफाई मजदूर संघ की बैठक आज

जयपुर । अखिल भारतीय सफाई मजदूर कांग्रेस प्रदेश शाखा राजस्थान कार्यकारिणी, जिलाध्यक्ष, महामंत्री, नगर अध्यक्ष, महामंत्रियों की बैठक 17 जुलाई को होगी। बैठक में राज्यस फाई कर्मचारी आयोग के उपाध्यक्ष अ.भा.स.म.कांग्रेस के अध्यक्षता में नगर निगम ग्रेटर मुख्यालय में आहूत होगी जिसमें वाल्मिकी समाज सफाई मजदूर वर्ग की आर्थिक, सामाजिक, शैक्षणिक रोजगार के बिन्दुओं पर चर्चा कर निर्णय लिया जायेगा।

प्लास्टिक पाइप फैक्ट्री में भीषण आग

6 दमकलों ने एक घंटे में आग बुझाई, लाखों रु. का माल जला



वीकेआई रोड नंबर-12 पर किरान इंड्राटेक प्लास्टिक फैक्ट्री में लगी आग को दमकलकर्मियों ने बुझाया।

जयपुर (कासं)। वीकेआई क्षेत्र स्थित प्लास्टिक पाइप की फैक्ट्री में शनिवार शाम भीषण आग लग गई। विश्वकर्मा थाना पुलिस ने 6 दमकलों की मदद से आग पर काबू पाया। आग से फैक्ट्री में लाखों रुपए का नुकसान हुआ है। पुलिस प्रथमदृष्टया शॉर्ट सर्किट से आग लगना मान रही है। फायर ऑफिसर वीकेआई

मनोज सिंह ने बताया कि रोड नंबर-12 पर किरान इंड्राटेक के नाम से प्लास्टिक पाइप की फैक्ट्री है। शाम करीब 6:30 बजे फैक्ट्री में अचानक आग लग गई। आग और धुएँ की लपटों को उठता देखकर फैक्ट्री में काम कर रहे वर्कर और स्थानीय लोगों में दहशत फैल गई। प्लास्टिक पाइप के आग

पकड़ते ही आग ने विकराल रूप ले लिया। विश्वकर्मा थाना पुलिस और फायर ब्रिगेड की टीम मौके पर पहुंची। 6 दमकलों की मदद से करीब एक घंटे की मशकत के बाद आग पर काबू पाया। पुलिस का मानना है कि आग शॉर्ट सर्किट से लगी। आग से फैक्ट्री में लाखों रुपए का नुकसान हुआ है।

श्रीगंगानगर में राहत व बचाव कार्यों में तेजी लाने की मांग

जयपुर । भाजपा प्रदेशाध्यक्ष डॉ. सतीश पुनिया ने मुख्यमंत्री अशोक गहलोत को श्रीगंगानगर शहर में भारी बारिश से बाढ़ जैसे उत्पन्न हालात के संबंध में पत्र लिखा है, जिसमें उन्होंने राहत बचाव कार्यों में तेजी लाने व नुकसान का सर्वे करवाकर मुआवजा राशि जारी करने की मांग की है। डॉ. पुनिया ने पत्र में लिखा कि भारी बारिश से श्रीगंगानगर शहर में बाढ़ जैसे उत्पन्न हालात से जन-जीवन अस्त-व्यस्त हो गया है, जिससे आमजन से लेकर व्यापारी सहित सभी प्रभावित है। बाढ़ से कारोबार बुरी तरह से प्रभावित हुआ है, काफी संख्या में मकान-दुकानों के क्षतिग्रस्त होने से नुकसान हुआ है, जिससे सैकड़ों करोड़ रुपये का नुकसान बताया जा रहा है। एक ही परिवार के दो जनों की दुखद मृत्यु का भी समाचार मिला है, न जाने ऐसे कितने परिवार प्रभावित हुए हैं। भारी बारिश से जिले में ज्वार, मूंग और नरम फसलों में काफी नुकसान होने की जानकारी मिल रही है। सेना और बी.एस.एफ. की टीमों राहत बचाव कार्यों में जुटी हुई हैं, लेकिन राज्य सरकार को भी राहत कार्य करने चाहिए।

दानिया खान की कविताओं ने जीवन की गहराई को दर्शाया

जयपुर, (का.सं.)। आज एक गहन बुक टॉक सेशन में, 13 वर्षीय बाल कवयित्री, दानिया खान दर्शकों को एक अविश्वसनीय काव्यात्मक यात्रा पर ले गईं। अशोक क्लब में जयपुर के इंडो-इंग्लिश कवि जगदीप सिंह के साथ बातचीत में, युवा कवयित्री ने ग्रीक पौराणिक कथाओं, मृत्यु, अकेलापन, भय, अपराधबोध आदि पहलुओं पर प्रकाश डाला।



कविताओं पर उनकी चर्चा जीवन के उतार-चढ़ाव की गहरी और यथार्थवादी समझ को दर्शाती है। उनकी कविताओं में प्रकृति का जिक्र भी है जैसे पत्ते, घास, अमृत, पेड़, चांद, आदि। वदुस्वर्ध की तरह, दानिया को भी लगता है कि प्रकृति में एक देवीय तत्व है यदि कोई इसे महसूस कर सकता है। उन्होंने यह भी स्पष्ट कर से कहा कि अधिकांश इंसान सिर्फ जी रहे हैं क्योंकि उनके पास जीवन को पूरी तरह से जीने और अपने जूनून को हासिल करने का साधन नहीं है। चर्चा के दौरान दानिया ने अपनी कविताओं के सकारात्मक पहलुओं पर भी प्रकाश डालते हुए अपनी कविता-

आटा, दाल-चावल पर जीएसटी के विरोध में कांग्रेस का प्रदर्शन

जयपुर, (का.प्र.)। खाद्य एवं नागरिक आपूर्ति मंत्री प्रतापसिंह खाचरियावास शनिवार को कलेक्ट्रेट सार्किल पर आटा, दाल, चावल, गुड़, मखाने, मैदा, सूजी आदि खाद्य वस्तुओं पर जीएसटी लगाये जाने के विरोध में सैकड़ों कांग्रेस कार्यकर्ताओं के प्रदर्शन में शामिल हुए। विरोध प्रदर्शन को संबोधित करते हुए खाचरियावास ने कहा कि केन्द्र की मोदी सरकार अब गरीब के मुंह में हाथ डालकर उसकी रीढ़ी छीने जा रही है। पेट्रोल, डीजल और गैस सिलेण्डर के बढ़ते दामों से महंगाई बढ़ गई। अब आनादी के बाद पहली बार खाद्य पदार्थों पर 5 प्रतिशत जीएसटी लगाकर भाजपा सरकार ने यह स्पष्ट कर दिया कि रहने लोगों का निवाला भी छीनकर रहेंगे। आटा, दाल और चावल पर जो टैक्स लगा है उसके बाद पूरे देश में भारी आक्रोश व्याप्त है। प्रत्येक आदमी को जिम्मेदारी बनती है कि आटे और दाल

पर टैक्स लगाने के विरोध में मोदी सरकार का विरोध करें। उन्होंने कहा कि इस देश में 50 करोड़ आबादी रोज खुला आटा खरीदकर अपना पेट भरती है। हमें चिंता उस व्यक्ति की करनी है जो सुबह से लेकर शाम तक अपना व अपने परिवार का पेट भरने के लिये दौड़ता है। खाचरियावास ने कहा कि पहली बार ऐसा लग रहा है कि जब देश में केन्द्र सरकार सिर्फ उद्योगपतियों को फायदा पहुंचाने के लिये काम कर रही है। खाचरियावास ने कहा कि आम आदमी की जरूरत की वस्तुओं पर जीएसटी लगाने के विरोध में कांग्रेस सड़कों पर संघर्ष करेगी। इसीरिए शनिवार को जयपुर में आठ विधानसभा क्षेत्रों में नरेंद्र मोदी का पुतला जलाकर आटा, दाल, चावल पर 5 प्रतिशत जीएसटी लगाने का विरोध किया गया है। इस प्रदर्शन का नेतृत्व जिलाध्यक्ष प्रतापसिंह खाचरियावास कर रहे हैं।

शराब पार्टी के बाद दोस्तों ने युवक के सिर में पत्थर मारकर हत्या की

जयपुर (कासं)। प्रताप नगर में एक युवक के सिर पर भारी पत्थर से वार कर उसके दोस्तों ने ही हत्या कर दी। शुक्रवार रात शराब पार्टी में झगड़े के बाद युवक को मारा गया। खाली प्लाट में मर्डर कर शव को ठिकाने लगाने की साधियों ने प्लानिंग भी की। देर रात तक लोगों की आवाजाही के कारण शव को कहीं और ठिकाने नहीं लगा सके। प्रताप नगर थाना पुलिस ने शनिवार सुबह सूचना पर एफएसएल और डॉग स्क्वायड टीम की मदद से सबूत जुटाए हैं। पुलिस ने पोस्टमार्टम के लिए शव को हॉस्पिटल की मॉच्युरी में रखवाया है। पुलिस प्रथमदृष्टया जांच में बाइक व स्कूटी पर आए तीन दोस्तों को शामिल मानते हुए तलाश कर रही है।

शव को ठिकाने लगाने के लिए रातभर भटकते रहे आरोपी, लोगों की आवाजाही बढ़ने पर फरार हुए

पुलिस ने बताया कि शनिवार सुबह करीब 6 बजे सूचना मिली कि सनी नगर में खाली प्लांट में युवक का शव पड़ा हुआ है। जिसके सिर पर चोट के निशान हैं। सूचना पर पहुंची पुलिस ने एफएसएल टीम और डॉग स्क्वायड को मौके पर बुलाया। मृतक की पहचान सोनू राठौड़ (24) पुत्र हरदासनिवासी दातिया मध्य प्रदेश के रूप में हुई। वह कुम्भा मार्ग प्रताप नगर का रहने वाला था और मांस की दुकान पर काम करता था। पुलिस ने मौके से सबूत जुटाकर शव को पोस्टमार्टम के लिए हॉस्पिटल

की मॉच्युरी में रखवाया है। पुलिस जांच में सामने आया है कि स्कूल के सामने स्थित खड़े खाली प्लांट में सोनू राठौड़ ने अपने तीन साथियों के साथ शराब पार्टी की थी। शराब पार्टी के दौरान ही उसका दोस्तों से झगड़ा हो गया। शराब के नशे में दोस्तों ने खाली प्लांट में पड़े बड़े पत्थर से सिर पर वार कर हत्या कर दी। मृतक के सिर पर चोट के दो-तीन निशान भी मिले हैं। पुलिस को घटनास्थल पर ही हत्या में युज लिया पत्थर भी मिला है। हत्या के बाद तीनों दोस्त बाइक-स्कूटी

लेकर भाग गए। करीब आधे घंटे बाद शव को ठिकाने लगाने की प्लानिंग कर वापस लौटे। शराब पीने वाले की आवाजाही के कारण एक हल्यार खाली प्लांट के गेट पर ही बैठ गया। जबकि दो साथी गली के मोड़ पर बाइक लेकर खड़े रहे। उन्होंने लाश को खाली प्लांट से घसीटकर गेट तक ले आए। लोगों की लागातार आवाजाही के देखकर लाश ठिकाने नहीं लगा सकते थे, इस कारण करीब सवा घंटे मशकत के बाद वहां से भाग निकले। स्कूल के बाहर लगे सीसीटीवी फुटेज में हत्याओं की करतूत कैद मिली। डॉग स्क्वायड की मदद से सबूत जुटाए डॉग से वारदातस्थल का मुआवना करवाया गया।